



(නවවැනි පාර්ලිමේන්තුව - තෙවැනි සභාවාරය)

අංක 1(18).]

පාර්ලිමේන්තුවේ අංක 1 දරන නායාය පුස්තකය හා සම්බන්ධ පරිපූරකය

නිකුත් කළේ 2022 නොවැම්බර් 28 සඳුදා

2022 දෙසැම්බර් 09 සිකුරාදා

වාචික පිළිතුරු අපේක්ෂා කරන ප්‍රශ්න

2663/2022

ගරු කෝකිලා ගුණවර්ධන මහත්මිය, — මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට, — (1)

- (අ) (i) මාධ්‍යවේදීන් සහ කලාකරුවන් සඳහා සහන ණය යෝජනා ක්‍රමයක් ක්‍රියාත්මක වන්නේද;
- (ii) එම ණය යෝජනා ක්‍රමය යටතේ මේ වනවිට ණය නිකුත් කර ඇති පුද්ගලයන් සංඛ්‍යාව කොපමණද;
- (iii) ඉදිරියේදී ණය නිකුත් කිරීමට නියමිත පුද්ගලයන් සංඛ්‍යාව කොපමණද;
- (iv) ණය ලබා ගැනීම සඳහා මේ වනවිට පොරොත්තු ලේඛනයේ සිටින පුද්ගලයන් සංඛ්‍යාව කොපමණද;
- (v) ලබා ගත් ණය අදාළ අරමුණ වෙනුවෙන් යොදවන්නේද යන්න සම්බන්ධයෙන් පසු විපරමක් සිදු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2726/2022

ගරු මොහමඩ් මුසම්මීල් මහතා, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) මධ්‍යම අධිවේගී මාර්ගය ඉදිකිරීමේ ව්‍යාපෘතියේ වර්තමාන ප්‍රගතිය;
- (ii) එම ව්‍යාපෘතිය අවසන් කිරීම සඳහා යෝජිතව තිබූ දිනය;
- (iii) එම ව්‍යාපෘතිය අවසන් කිරීමට අපේක්ෂිත දිනය;
- කවරේද යන්න එතුමා මෙම සභාවට දන්වන්නෙහිද?
- (ආ) (i) මේ වනවිට ඉහත ව්‍යාපෘතිය සඳහා වැය කර ඇති මුදල කොපමණද;
- (ii) එම ව්‍යාපෘතිය අවසන් කිරීම සඳහා තවදුරටත් වැය කළ යුතු මුදල කොපමණද;
- (iii) ඉහත ව්‍යාපෘතියේ ඉදිකිරීම් කටයුතු සිදු කරනු ලබන සමාගම් කවරේද;
- (iv) පසුගිය රජය සමයේදී එම ව්‍යාපෘතියට අදාළව යම් අක්‍රමිකතාවයක් සිදු වී තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

(2)

2919/2022

ගරු යූ. කේ. සුමිත් උඩුකුඹුර මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ පළාත් පාලන ආයතන සතු ආදාහනාගාර සංඛ්‍යාව කොපමණද;
(ii) එම එක් එක් ආදාහනාගාරය අයත් පළාත් පාලන ආයතනය වෙන් වෙන් වශයෙන් කවරේද;
(iii) ඉදිරියේදී ආදාහනාගාර ලබා දීමට නියමිත පළාත් පාලන ආයතන කවරේද;
(iv) ශ්‍රී ලංකාවේ සියලුම පළාත් පාලන ආයතන සඳහා ආදාහනාගාර ලබා දීමට සැලසුම් කර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2979/2022

ගරු ගුණතිලක රාජපක්ෂ මහතා, — සෞඛ්‍ය අමාත්‍යතුමාගෙන් ඇසීමට, — (3)

- (අ) (i) වකුගඩු රෝගීන්ගේ රුධිර කාන්දුකරණය සඳහා මාතලේ, විල්ගමුවේ ඉදිකිරීම් ආරම්භ කරන ලද රෝහලේ වර්තමාන ප්‍රගතිය කවරේද;
(ii) මේ වනවිට, එම ඉදිකිරීම්වලින් අවසන් කර ඇති ප්‍රමාණය කොපමණද;
(iii) ඉහත ප්‍රදේශය අවට රුධිර කාන්දුකරණය අවශ්‍ය වකුගඩු රෝගීන් 2000කට වඩා සිටින බව දන්නේද;
(iv) එම රෝගීන්ට ප්‍රතිකාර ලබා ගැනීම සඳහා අධික වියදමක් දරමින් වෙනත් රෝහල්වලට යාමට සිදු වී ඇති බව දන්නේද;
(v) ඉහත සඳහන් රෝහලේ වැඩකටයුතු අවසන් කර, එය විවෘත කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3084/2022

ගරු නිසකුට්ටි ආරච්චි මහතා, — කම්කරු හා විදේශ රැකියා අමාත්‍යතුමාගෙන් ඇසීමට, — (2)

- (අ) (i) දකුණු කොරියාවේ රැකියාවල නියුක්තව සිටින ශ්‍රී ලාංකිකයන් සංඛ්‍යාව කොපමණද;
(ii) වර්ෂ 05ක කාලයක් සඳහා ඔවුන්ට ලබා දී තිබෙන වීසා අවසන් වීමෙන් පසු, එම වීසා කාලය නැවත දීර්ඝ කරන්නේද;
(iii) ඔවුන් විසින් ශ්‍රී ලංකාවට වාර්ෂිකව ප්‍රේෂණය කරනු ලබන විදේශ විනිමය ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

(3)

3115/2022

ගරු (මේජර්) සුදර්ශන දෙනිපිටිය මහතා,— මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට,— (2)

- (අ) (i) කඩදාසි සහ මුද්‍රණ කටයුතු සඳහා භාවිතා කරනු ලබන තීන්ත වර්ග ආනයනය කිරීම සඳහා වාර්ෂිකව වැය කරනු ලබන මුදල කොපමණද;
- (ii) ශ්‍රී ලංකාවට ආනයනය කරනු ලබන මුළු කඩදාසි සහ මුද්‍රණ කටයුතු සඳහා භාවිතා කරනු ලබන මුළු තීන්ත වර්ග ප්‍රමාණයෙන් රාජ්‍ය අංශය විසින් භාවිතා කරනු ලබන ප්‍රමාණය කොපමණද;
- (iii) ඉහත සඳහන් ද්‍රව්‍ය ආනයනය කිරීම සඳහා වැය කරනු ලබන විදේශ විනිමය ඉතිරි කර ගැනීම සඳහා නිසි වැඩපිළිවෙළක් සකස් කරන්නේද;

යන්න එතුමා මෙම සභාවට දන්වන්නෙහිද?

- (ආ) (i) රාජ්‍ය අංශයේ ලිපි ගනුදෙනුවලදී නවීන තාක්ෂණය භාවිතා නොකිරීමට හේතු කවරේද;
- (ii) නවීන තාක්ෂණය භාවිතා කිරීමට බාධාවක් වනු ලබන හා රෙගුලාසි තිබේ නම්, ඒවා සංශෝධනය කිරීම සඳහා පියවර නොගැනීමට හේතු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3157/2022

ගරු සමන්ප්‍රිය හේරත් මහතා,— කර්මාන්ත අමාත්‍යතුමාගෙන් ඇසීමට,— (1)

- (අ) (i) අත්යන්ත්‍ර රෙදිපිළි නිෂ්පාදනය කිරීම සඳහා භාවිතා කරනු ලබන යන්ත්‍ර ශ්‍රී ලංකාවේ නිෂ්පාදනය කරන්නේද;
- (ii) නොඑසේ නම්, එම යන්ත්‍ර ආනයනය කරන්නේද;
- (iii) 2015 වර්ෂයේ සිට මේ දක්වා ශ්‍රී ලංකාවේ නිෂ්පාදනය කරන ලද යන්ත්‍ර සංඛ්‍යාව කොපමණද;
- (iv) අත්යන්ත්‍ර රෙදිපිළි නිෂ්පාදනය කිරීම සඳහා අවශ්‍ය අමුද්‍රව්‍ය ආනයනය කිරීමට වාර්ෂිකව වැය කරනු ලබන මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

3167/2022

ගරු ඩබ්ලිව්. එච්. එම්. ධර්මසේන මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) (i) විදුලිය සම්බන්ධතාවය ලබා දීමේදී ලංකා විදුලිබල මණ්ඩලය විසින් ඉල්ලුම්කරුගෙන් මුදල් තැන්පතුවක් ලබා ගන්නා බව දන්නේද;
- (ii) මේ වනවිට එම තැන්පතුවේ ශේෂය කොපමණද;
- (iii) එම තැන්පතු සඳහා යම් පොළියක් පාරිභෝගිකයන්ට ගෙවීම සාධාරණ බව පිළිගන්නේද;
- (iv) එසේ නම්, එවැනි පොළියක් ගෙවීම සඳහා ක්‍රමවේදයක් සකස් කරන්නේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(4)

3172/2022

ගරු මයන්ත දිසානායක මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) ‘සෞභාගයේ දැක්ම’ ප්‍රතිපත්ති ප්‍රකාශයේ සඳහන් කර ඇති රැකියා ලක්ෂයක් ලබා දීමේ වැඩසටහන මේ වනවිට ක්‍රියාත්මක කරනු ලබන බව දන්නේද;
- (ii) එම රැකියා ලබා දීමේදී අනුගමනය කරන ලද ක්‍රියාපටිපාටිය කවරේද;
- (iii) එම වැඩසටහන යටතේ මේ වනතෙක් ලබා දී ඇති රැකියා සංඛ්‍යාව කොපමණද;
- (iv) එම රැකියාවල රාජකාරි ස්වභාවය කවරේද;
- (v) එම රැකියාලාභීන් අනුයුක්ත කරන ලද ස්ථාන කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3276/2022

ගරු වාසුදේව නානායක්කාර මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) බනිජ තෙල් මිල සූත්‍රය ගැසට් පත්‍රයේ පල කිරීම සහ පාර්ලිමේන්තුවේ සභාගත කිරීම සිදු කරන්නේද;
- (ii) එසේ නම්, එම දින වෙන් වෙන් වශයෙන් කවරේද;
- (iii) පනතේ විධිවිධාන ප්‍රකාරව එම මිල සූත්‍රය ගැසට් පත්‍රයේ පල කිරීම සහ පාර්ලිමේන්තුවේ සභාගත කිරීම ප්‍රමාද වීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) බොර තෙල් බැරලයක් ඇමරිකා එක්සත් ජනපද ඩොලර් 135/- කට මිලදී ගෙන දේශීය වෙළඳපොළේ පෙට්‍රල් ලීටරයක් රු. 95/-කට විකිණීම සම්බන්ධයෙන් පූර්ව පරීක්ෂණයක් සිදු කර තිබේද;
- (ii) එසේ නම්, එම පරීක්ෂණයේ ප්‍රගතිය කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2022 දෙසැම්බර් 10 සෙනසුරාදා
වාචික පිළිතුරු අපේක්ෂා කරන ප්‍රශ්න

3/2022

ගරු ගයන්ත කරුණාතිලක මහතා, — සංචාරක හා ඉඩම් අමාත්‍යතුමාගෙන් ඇසීමට, — (3)

- (අ) (i) ඉඩම් අත්කර ගැනීමේ පනත යටතේ රජයේ ව්‍යවස්ථාපිත ආයතන සඳහා අත්කර ගනු ලබන ඉඩම්වලට ගෙවිය යුතු වන්දි සහ අනෙකුත් පරිපාලන වියදම් අදාළ ආයතනය විසින් දැරිය යුතු බවත්;
- (ii) එසේ වුව ද, එම ආයතනවලට මහා භාණ්ඩාගාරයෙන් වෙන් කරනු ලබන ප්‍රතිපාදන ඒ සඳහා භාවිතා කරනු ලබන බවත්;
- එතුමා දන්නෙහිද?

(5)

- (ආ) (i) මහා භාණ්ඩාගාරයේ ප්‍රතිපාදන මත ව්‍යවස්ථාපිත ආයතනවලට අත්කර ගනු ලබන පෞද්ගලික ඉඩම්, එම ආයතනවලට පැවරීමට අදාළ ක්‍රමවේදය;
- (ii) ඊට අදාළ නීතිය;
- කවරේද යන්න එතුමා සඳහන් කරන්නෙහිද?
- (ඇ) (i) මහා භාණ්ඩාගාරයේ ප්‍රතිපාදන මත ව්‍යවස්ථාපිත ආයතන සඳහා අත්කර ගනු ලබන පෞද්ගලික ඉඩම්, ඉඩම් අත්කර ගැනීමේ පනතේ විධිවිධාන අනුව පැවරීමේ සහතිකයක් මගින් එම ආයතනවලට පවරන ලෙස ඉඩම් අමාත්‍යාංශය විසින් ප්‍රාදේශීය ලේකම්වරුන්ට උපදෙස් දී ඇති බවත්;
- (ii) එසේ උපදෙස් ලබා දීම, ඉහත පනතේ විධිවිධානවලට, ඉඩම් නියෝගවලට සහ චක්‍රලේඛවලට පටහැනි බවත්;
- එතුමා පිළිගන්නෙහිද?
- (ඈ) එසේ නම්, මෙම තත්ත්වය නිවැරදි කිරීම සඳහා ගනු ලබන ක්‍රියාමාර්ග කවරේද යන්නත් එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

33/2022

ගරු බුද්ධික පතිරණ මහතා, — වෙළඳ, වාණිජ හා ආහාර සුරක්ෂිතතා අමාත්‍යතුමාගෙන් ඇසීමට, — (1)

- (අ) (i) බුද්ධිමය දේපළ ආරක්ෂා කිරීම සඳහා නව නීති සම්පාදනය කිරීමට හා මේ වනවිට පවතින නීති සංශෝධනය කිරීමට කටයුතු කර තිබේද;
- (ii) එසේ නම්, එම නව නීති හා සංශෝධනය කරන ලද නීති වෙන් වෙන් වශයෙන් කවරේද;
- (iii) ඒ හේතුවෙන් නිර්මාණකරුවන්ට අත්වන වාසි හා ආරක්ෂාව වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) 2018.01.01 සිට 2021.01.01 දක්වා කාලය තුළ බුද්ධිමය දේපළ අවහාවිතා කිරීම සම්බන්ධයෙන් වැරදිකරුවන් වූ පුද්ගලයන් සංඛ්‍යාව කොපමණද;
- (ii) එම එක් එක් පුද්ගලයාට එරෙහිව ගෙන ඇති ක්‍රියාමාර්ග වෙන් වෙන් වශයෙන් කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

300/2022

ගරු නීතිඥ වසන්ත යාපාඛණ්ඩාර මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) මහවැලි ගඟ ආශ්‍රිතව වැලි ගොඩදැමීම හේතුවෙන් එම ගංගාවේ සාමාන්‍ය ගමන් මාර්ගය අවහිර වී ඇති බවත්;
- (ii) ගඟ දෙපස ඉවුරුවල ගොඩගසා ඇති වැලි ගොඩවල් හේතුවෙන් සාමාන්‍ය වර්ෂාවකදී පවා ගංවතුර ඇතිවීමේ ප්‍රවණතාවයක් ඇති බවත්;
- (iii) එම වැලි ගොඩවල් පේරාදෙණිය-ගන්නෝරුව යුද හමුදා කඳවුර හා ගැටඹේ රාජේප්පනාරාම විහාරස්ථානය අසල විශාල ප්‍රදේශයක් පුරා පැතිර ඇති බවත්;
- එතුමා පිළිගන්නෙහිද?

(6)

- (ආ) (i) ඉහත (අ) (iii) හි සඳහන් වැලි ආශ්‍රිත ප්‍රදේශය ඵලදායී ආර්ථික කටයුත්තක් වෙනුවෙන් භාවිතා කරන්නේද;
- (ii) නොඑසේ නම්, එසේ භාවිතා කිරීම සඳහා සැලසුම් කර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

347/2022

ගරු හේමා විතානගේ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ රජයේ හා පෞද්ගලික රෝහල්වල වාර්ෂික සේලයින් අවශ්‍යතාවය වෙන් වෙන් වශයෙන් කොපමණද;
- (ii) මේ වනවිට සේලයින් නිෂ්පාදනය කරනු ලබන ආයතන ශ්‍රී ලංකාවේ ස්ථාපිත කර තිබේද;
- (iii) සේලයින් ආනයනය සඳහා වර්ෂයකට වැය කරනු ලබන මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකාවේ සේලයින් නිෂ්පාදනය කරනු ලබන්නේ නම්, එම ප්‍රමාණය ශ්‍රී ලංකාවේ වාර්ෂික සේලයින් අවශ්‍යතාවයෙන් කොපමණද;
- (ii) එම නිෂ්පාදන ධාරිතාවය ඉහළ නැංවීම සඳහා මේ වනවිට වැඩපිළිවෙළක් තිබේද;
- (iii) එසේ නම්, එම වැඩපිළිවෙළ කවරේද;
- (iv) ශ්‍රී ලංකාවේ සේලයින් නිෂ්පාදනය නොකරන්නේ නම්, සේලයින් නිෂ්පාදනය ආරම්භ කිරීම සඳහා වැඩපිළිවෙළක් තිබේද;
- (v) එසේ නම්, එම වැඩපිළිවෙළ කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

674/2022

ගරු කිංස් නෙල්සන් මහතා, — සංචාරක හා ඉඩම් අමාත්‍යතුමාගෙන් ඇසීමට, — (3)

- (අ) (i) පොළොන්නරුව දිස්ත්‍රික්කයේ හිඟරක්ගොඩ ඇතුළු ප්‍රදේශ රැසක ජීවත්වන පවුල් විශාල සංඛ්‍යාවක් විසිතුරු මල් වගා කිරීමේ නිරත වන බවත්;
- (ii) එම වගාකරුවන්ට අවශ්‍ය පස් ලබා ගැනීමේ දුෂ්කරතා සහ මල් සඳහා ස්ථාවර මිලක් නොමැති වීම හේතුවෙන් ඔවුන් ගැටලු රැසකට මුහුණ දී සිටින බවත්;
- එතුමා දන්නෙහිද?
- (ආ) එසේ නම්, ඉහත සඳහන් ගැටලු විසඳීම සඳහා ගනු ලබන පියවර කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

970/2022

ගරු ඡානක්කියන් රාජපුත්තිරන් රාසමාණික්කම් මහතා, — වැවිලි කර්මාන්ත අමාත්‍යතුමාගෙන් ඇසීමට, — (1)

- (අ) (i) මඩකලපුව දිස්ත්‍රික්කයේ බුලත් වගාව බහුලව සිදු කරනු ලබන බවත්;

(7)

- (ii) බුලත් සඳහා ඉල්ලුම ඉහළ මට්ටමක පැවතිය ද බුලත්වල විකුණුම් මිල පහළ මට්ටමක පවතින බවත්;

එතුමා දන්නෙහිද?

- (ආ) බුලත්වල විකුණුම් මිල ඉහළ නැංවීම සඳහා ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?

- (ඇ) (i) පුද්ගලික ඉරුප්පු - බටහිර සහ කිරාන්කුලම් වැනි ගම්මානවල ජීවත් වන ජනතාවගෙන් 30% ක් පමණ සිය ජීවනෝපාය ලෙස කපු වගාව සිදු කරනු ලබන බවත්;
- (ii) ග්‍රාමීය සංවර්ධන සම්බන්ධීකරණ ව්‍යාපෘතිය යටතේ එම ජනතාවට පළාත් සභාව මගින් ප්‍රතිපාදන වෙන් කර ඇති නමුත් මේ දක්වා එම ප්‍රතිපාදන ලබා දී නොමැති බවත්;

යන්නත් එතුමා දන්නෙහිද?

- (ඈ) (i) එම ප්‍රතිපාදන ලබා නොදීමට හේතුව කවරේද;
- (ii) එම ප්‍රතිපාදන ලබා දීම සඳහා ගනු ලබන ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

1107/2022

ගරු වමිනිද විජේසිරි මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (2)

- (අ) (i) මහ බැංකු බැඳුම්කර වංචාව සම්බන්ධයෙන් පරීක්ෂා කිරීම සඳහා ජනාධිපති විමර්ශන කොමිෂන් සභාවක් පත් කරන ලද දිනය කවරේද;
- (ii) එම කොමිෂන් සභාව විසින් ලබා දී ඇති නිර්දේශ කවරේද;
- (iii) එම බැඳුම්කර වංචාවට සෘජුවම සම්බන්ධ පුද්ගලයන්ගේ නම් කවරේද;
- (iv) එම බැඳුම්කර වංචාව සම්බන්ධයෙන් මේ දක්වා ගෙන ඇති ක්‍රියාමාර්ගය කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1514/2022

ගරු ජගත් කුමාර සුමිත්‍රාආරච්චි මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (2)

- (අ) (i) 2018 පළාත් පාලන මැතිවරණය පැවැත්වීමට පෙර පළාත් පාලන ආයතනවල සභිකයන් ලෙස කටයුතු කරන ලද ක්ෂේත්‍ර නිලධාරීන් සංඛ්‍යාව කොපමණද;
- (ii) එම එක් එක් නිලධාරියා සේවය කරන ලද ආයතනය වෙන් වෙන් වශයෙන් කවරේද;
- (iii) ඔවුන් අතරින් සභාපති/උප සභාපති/නගරාධිපති/උප නගරාධිපති ලෙස කටයුතු කරන ලද සංඛ්‍යාව හා එම පළාත් පාලන ආයතන කවරේද;
- (iv) ඉහත (i) හි සඳහන් නිලධාරීන් අතරින් පළාත් පාලන ආයතනවල සභිකයන් ලෙස කටයුතු කරන ලද සමෘද්ධි සංවර්ධන නිලධාරීන් සහ කෘෂි පර්යේෂණ හා නිෂ්පාදන සහකාර නිලධාරීන් සංඛ්‍යාව කොපමණද;

(8)

- (v) ඔවුන් අතරින් සභාපති/උප සභාපති/නගරාධිපති/උප නගරාධිපති ලෙස කටයුතු කරන ලද සංඛ්‍යාව හා එම පළාත් පාලන ආයතන කවරේද;

යන්න එතුමා සඳහන් කරන්නෙහිද?

- (ආ) (i) ක්ෂේත්‍ර නිලධාරීන්ට මැතිවරණයට ඉදිරිපත් වීම තහනම් කරමින් එවකට රජය ගෙන ආ නීති හේතුවෙන් (අ)(iv)හි සඳහන් නිලධාරීන්ට අසාධාරණයක් සිදු වූ බව පිළිගන්නේද;
- (ii) එසේ නම්, එය නිවැරදි කිරීමට ගනු ලබන පියවර කවරේද;
- (iii) ඊට අදාළ පනත සංශෝධනය කිරීමට කටයුතු කරන්නේද;
- (iv) එම දිනය කවරේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1531/2022

ගරු ඉෂාක් රහුමාන් මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) කලාවැව මගින් පෝෂණය වන මහවැලි-එච් කලාපයේ පිහිටා ඇති වැව් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත සඳහන් වැව් විධිමත් පරිදි නඩත්තු නොකිරීම හේතුවෙන් ජලජ ශාකවලින් පිරී ඇති බවත්;
- (ii) ඒ හේතුවෙන් වී වගාවේ නිරත ගොවීන් දැඩි අසීරුතාවලට පත්වී ඇති බවත්;
- (iii) එම වැව් ආශ්‍රිතව ධීවර කටයුතු සිදු කරනු ලබන ධීවරයන්ගේ රැකියා අහිමිවීමේ තර්ජනයකට ලක් වී ඇති බවත්;

එතුමා දන්නෙහිද?

- (ඇ) ඉහත සඳහන් ගොවීන් හා ධීවරයින් පත්ව ඇති දුෂ්කරතා සැලකිල්ලට ගෙන එම වැව් පිළිසකර කිරීමට කටයුතු කරන්නේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1675/2022

ගරු රෝහිණි කුමාරි විජේරත්න මහත්මිය, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) මාතලේ දිස්ත්‍රික්කයේ ගම්මාන අතරින් මේ වනවිට වාරි ජල ගැටලුවට මුහුණ දී ඇති ගම්මාන සංඛ්‍යාව කොපමණද;
- (ii) එම ගම්මානවල නම් කවරේද;
- (iii) මාතලේ දිස්ත්‍රික්කයේ වාරි ජල ගැටලුව විසඳීම සඳහා අමාත්‍යාංශය විසින් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(9)

1898/2022

ගරු අජිත් මාන්නප්පෙරුම මහතා, — කම්කරු සහ විදේශ රැකියා අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට මේ දක්වා විදේශ රැකියාවල නිරතව සිටියදී මරණයට පත් වූ, රෝගී වූ හා අනතුරුවලට ලක්වූ ශ්‍රී ලාංකික ශ්‍රමිකයන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
- (ii) ඒ අතරින් රක්ෂණ වන්දි සඳහා හිමිකම් ලැබූ හා නොලැබූ ශ්‍රමිකයන් සංඛ්‍යාව වෙන් වෙන් වශයෙන් කොපමණද;
- (iii) රක්ෂණ වන්දි සඳහා හිමිකම් ලැබූ ශ්‍රමිකයන්ට ගෙවන ලද මුළු මුදල කොපමණද;
- (iv) රක්ෂණ වන්දි සඳහා හිමිකම් නොලැබූ ශ්‍රමිකයන් වෙනුවෙන් යම් ප්‍රතිලාභයක් ලබා දීමට පියවර ගෙන තිබේද;
- (v) එසේ නම්, ඒ පිළිබඳ විස්තර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2003/2022

ගරු ජේ.සී. අලවතුටල මහතා, — සංචාරක හා ඉඩම් අමාත්‍යතුමාගෙන් ඇසීමට, — (1)

- (අ) (i) ඉඩම් ප්‍රතිසංස්කරණ කොමිෂන් සභාව විසින් පදිංචිය සඳහා කුරුණෑගල දිස්ත්‍රික්කයේ ජනතාවට බෙදා දී ඇති එක් එක් ඉඩමේ නම, ඉඩමේ ප්‍රමාණය, ඉඩමට අයත් කට්ටි ප්‍රමාණය, ඉඩම් කට්ටි බෙදා දුන් දිනය, පිහිටා ඇති ගමේ නම, ග්‍රාම නිලධාරී වසමේ නම සහ ප්‍රාදේශීය ලේකම් කොට්ඨාසයේ නම වෙන් වෙන් වශයෙන් කවරේද;
- (ii) ඉහත සඳහන් ඉඩම් කට්ටි සඳහා ඔප්පු ලබා දීමට කටයුතු කර තිබේද;
- (iii) නොඑසේ නම්, එම ඉඩම් සඳහා ඔප්පු ලබා දීමට අපේක්ෂිත දිනය කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත (අ) (i) හි සඳහන් ඉඩම් කට්ටි බෙදා දීමේදී මුදල් අය කරන්නේද;
- (ii) එසේ නම්, එසේ මුදල් අය කරනු ලබන පදනම කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2044/2022

ගරු වේලු කුමාර් මහතා, — වැවිලි කර්මාන්ත අමාත්‍යතුමාගෙන් ඇසීමට, — (1)

- (අ) (i) ජනතා වතු සංවර්ධන මණ්ඩලය සතු වතු ඉඩම්වල, කිරි ගොවිපළ පිහිටුවීමට 2021.09.06 දින අමාත්‍ය මණ්ඩල තීරණයක් ගෙන තිබේද;
- (ii) ඒ සඳහා “ගලබොඩ” සහ “මවුන්ට ජීන්” යන එක් එක් වත්තෙන් ලබා ගනු ලබන ඉඩම් අක්කර ප්‍රමාණය වෙන් වෙන් වශයෙන් කොපමණද;
- (iii) එම ඉඩම් ලබා ගනු ලබන එක් එක් සමාගමේ නම, එම එක් එක් සමාගමේ අධ්‍යක්ෂවරුන්ගේ නම් සහ එම එක් එක් අධ්‍යක්ෂවරයාගේ ජාතිකත්වය (ස්වදේශිකද/විදේශිකද) වෙන් වෙන් වශයෙන් කවරේද;

(10)

- (iv) ඉහත එක් එක් සමාගම විසින් ගෙවනු ලබන අත්තිකාරම් මුදල සහ ඉඩම් අක්කරයක වාර්ෂික බදු මුදල වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉහත වතු පිහිටා ඇති දිස්ත්‍රික්කවල ඇති රජයේ කිරි ගොවිපළ සතුව ප්‍රමාණවත් ඉඩම් තිබෙන බව දන්නේද;
- (ii) එසේ නම්, ඉහත ඉඩම්, කිරි ගොවිපළ සඳහා ලබා දීමේ පදනම කවරේද;
- (iii) එම කිරි ගොවිපළ පිහිටුවීම සඳහා ශක්‍යතා අධ්‍යයනයක් සිදු කර තිබේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2061/2022

ගරු නලින් බණ්ඩාර ජයමහ මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) (i) නොරොච්චෝලේ ගල් අඟුරු බලාගාරයේ තුන්වැනි අදියර ආරම්භ කිරීමට කටයුතු කරන්නේද;
- (ii) එසේ නම්, ඒ සඳහා වැය කරනු ලබන මුදල කොපමණද;
- (iii) එම අරමුදල් සපයා ගනු ලබන මූලාශ්‍රය කවරේද;
- (iv) ඒ යටතේ සිදු කිරීමට අපේක්ෂිත විදුලිබල උත්පාදනය මෙගාවොට් කොපමණද;
- (v) මෙම ව්‍යාපෘතිය සඳහා ටෙන්ඩර් කැඳවීමක් සිදු කර තිබේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2173/2022

ගරු රෝහණ බණ්ඩාර මහතා,— වෙළඳ, වාණිජ හා ආහාර සුරක්ෂිතතා අමාත්‍යතුමාගෙන් ඇසීමට,— (1)

- (අ) (i) සි/ස අධ්‍යාපන සේවා නියුක්තිකයින්ගේ සමුපකාර සකසුරුවම් සහ ණය දෙන සමිතියේ මේ වනවිට සිටින සාමාජිකයන් සංඛ්‍යාව කොපමණද;
- (ii) එම සමිතියේ මේ වනවිට ඇති වත්කම් ප්‍රමාණය කොපමණද;
- (iii) එම සමිතියේ සාමාජිකයන්ගේ මුදල් එහි පාලනාධිකාරිය විසින් අවභාවිතා කරන බවට ලංකා ගුරු සංගමය ඇතුළු සංගම් විසින් චෝදනා කරන බව දන්නේද;
- (iv) එම අවභාවිතා වැළැක්වීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2521/2022

ගරු තුෂාර ඉඳුනිල් අමරසේන මහතා,— ආරක්ෂක අමාත්‍යතුමාගෙන් ඇසීමට,— (1)

- (අ) (i) 2015 ජනවාරි මාසයේ සිට 2019 නොවැම්බර් දක්වා ආරක්ෂක මණ්ඩල රැස්වීම් පවත්වා ඇති දින සංඛ්‍යාව කවරේද;

(11)

- (ii) එම රැස්වීම් සඳහා සහභාගිවූවන්ගේ නම් කවරේද;
- (iii) ආරක්ෂක මණ්ඩල රැස්වීම් සඳහා නීත්‍යානුකූලව සහභාගිවීමට හිමිකම ඇති දේශපාලනඥයන් සහ නිලධාරීන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) පැවති සම්ප්‍රදාය බිඳ හෙළමින් ඉහත කාලසීමාව තුළදී, විවිධ පුද්ගලයන් ආරක්ෂක මණ්ඩල රැස්වීම්වලට සහභාගි වී ඇති බව පාස්කු ඉරිදා ප්‍රහාරය පිළිබඳ ජනාධිපති පරීක්ෂණ කොමිෂන් සභාවේදී හෙළිදරව් වී ඇති බව එතුමා දන්නේද;
 - (ii) එසේ නම්, ඒ සම්බන්ධයෙන් ගනු ලබන පියවර කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2536/2022

ගරු නීතිඥ මධුර විතානගේ මහතා,— කාන්තා, ළමා කටයුතු හා සමාජ සවිබලගැන්වීම් අමාත්‍යතුමාගෙන් ඇසීමට,— (2)

- (අ) (i) වර්ෂ 2015 සිට 2019 දක්වා වකුගඩු අරමුදලේ යම් අක්‍රමිකතාවයක්, අයථා පත්වීමක්, දූෂණ ක්‍රියාවක් හෝ නීති විරෝධී ක්‍රියාවක් සිදු වී තිබේද;
- (ii) එසේ නම්, ඒවා වෙන් වෙන් වශයෙන් කවරේද;
- (iii) ඉහත සඳහන් එක් එක් කරුණ හේතුවෙන් රජයට අහිමි වී ඇති මූල්‍ය, දේපළ හා මානව සම්පත්වල වටිනාකම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉහත (අ) (i) හි සඳහන් ක්‍රියා සඳහා වගකිව යුතු නිලධාරීන් හඳුනාගැනීමට විමර්ශන සිදු කර තිබේද;
- (ii) වගකිව යුතු නිලධාරීන් හඳුනාගෙන ඇත්නම්, ඔවුන්ට එරෙහිව ගෙන ඇති ක්‍රියාමාර්ග කවරේද;
- (iii) ඔවුන්ට එරෙහිව ක්‍රියාමාර්ග ගෙන නොමැති නම්, ඊට හේතු කවරේද;
- (iv) ඉදිරියේදී ඔවුන්ට එරෙහිව ක්‍රියාමාර්ග ගනු ලබන්නේද;
- (v) ඉදිරියේදී සිදුවිය හැකි මෙවැනි ක්‍රියා වැළැක්වීම සඳහා ගනු ලබන ක්‍රියාමාර්ග කවරේද;

යන්නන් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2554/2022

ගරු කුමාරසිරි රත්නායක මහතා,— ආරක්ෂක අමාත්‍යතුමාගෙන් ඇසීමට,— (2)

- (අ) (i) වර්ෂ 2015 සිට 2019 දක්වා ජාතික ආරක්ෂක විද්‍යායතනයේ යම් අක්‍රමිකතාවයක්, අයථා පත්වීමක්, දූෂණ ක්‍රියාවක් හෝ නීති විරෝධී ක්‍රියාවක් සිදු වී තිබේද;
- (ii) එසේ නම්, ඒවා වෙන් වෙන් වශයෙන් කවරේද;
- (iii) ඉහත සඳහන් එක් එක් කරුණ හේතුවෙන් රජයට අහිමි වී ඇති මූල්‍ය, දේපළ හා මානව සම්පත්වල වටිනාකම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(12)

- (ආ) (i) ඉහත (අ) (i) හි සඳහන් ක්‍රියා සඳහා වගකිව යුතු නිලධාරීන් හඳුනාගැනීමට විමර්ශන සිදු කර තිබේද;
- (ii) වගකිව යුතු නිලධාරීන් හඳුනාගෙන ඇත්නම්, ඔවුන්ට එරෙහිව ගෙන ඇති ක්‍රියාමාර්ග කවරේද;
- (iii) ඔවුන්ට එරෙහිව ක්‍රියාමාර්ග ගෙන නොමැති නම්, ඊට හේතු කවරේද;
- (iv) ඉදිරියේදී ඔවුන්ට එරෙහිව ක්‍රියාමාර්ග ගනු ලබන්නේද;
- (v) ඉදිරියේදී සිදු විය හැකි මෙවැනි ක්‍රියා වැළැක්වීම සඳහා ගනු ලබන ක්‍රියාමාර්ග කවරේද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2568/2022

ගරු සංචිත එදිරිමාන්ත මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) ගර්භනී මව්වරුන් හා ළදරුවන් සඳහා අවශ්‍ය ත්‍රිපෝෂ මේ වනවිට නිකුත් කරනු ලබන්නේද;
- (ii) ජා-ඇල කපුවත්ත, ස්ථාපිත කර ඇති ත්‍රිපෝෂ කර්මාන්තශාලාවේ නිෂ්පාදන කටයුතු අඛණ්ඩව සිදු කරන්නේද;
- (iii) ත්‍රිපෝෂ නිෂ්පාදනය සඳහා අවශ්‍ය අමුද්‍රව්‍ය දේශීය වශයෙන් සපයා ගනු ලබන්නේද ;
- (iv) නොඑසේ නම්, ආනයනය කරන්නේද;
- (v) ආනයනය කරන්නේ නම්, වර්ෂ 2015 සිට මේ දක්වා ආනයනය කර ඇති අමුද්‍රව්‍ය ප්‍රමාණය සහ ඒ වෙනුවෙන් වැය කර ඇති මුදල වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2591/2022

ගරු නිස්ස අත්තනායක මහතා, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ගමනාගමන මණ්ඩලයේ, නැගෙනහිර ප්‍රාදේශීකයේ, ප්‍රධාන ප්‍රාදේශීය කාර්යාලය කල්මුණේ ප්‍රදේශයේ ගොඩනැගිල්ලක කුලී පදනම මත පවත්වාගෙන යනු ලබන බවත්;
- (ii) එම කාර්යාලය ස්ථාපිත කිරීමට සුදුසු ඉඩමක් මඩකලපුව ප්‍රදේශයෙන් වෙන්කර දී ඇති බවත්;
- එතුමා දන්නෙහිද?

- (ආ) (i) ඉහත (අ) (i) හි සඳහන් ගොඩනැගිල්ල කුලී පදනම මත ලබා ගන්නා ලද වර්ෂය කවරේද;
- (ii) ඒ සඳහා අනුගමනය කරන ලද ක්‍රියාපටිපාටිය කවරේද;
- (iii) ගොඩනැගිල්ලෙහි මාසික කුලී මුදල සහ එය කුලී පදනම මත ලබා ගන්නා ලද දින සිට මේ දක්වා ගෙවන ලද මුළු කුලී මුදල වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?

- (ඇ) (i) ඉහත (අ) (ii)හි සඳහන් ඉඩම, ඉහත සඳහන් කාර්යය සඳහා වෙන් කරන ලද වර්ෂය කවරේද;
- (ii) එම ඉඩමේ අදාළ ගොඩනැගිල්ල ඉදිකිරීම ප්‍රමාදවීමට හේතු වූ කරුණු කවරේද;
- (iii) එම ගොඩනැගිල්ල ඉදිකිරීම සම්බන්ධයෙන් ඉදිරි සැලසුම් කවරේද;
- (iv) මෙම කාර්යාලය ස්ථාපිත කිරීමේදී, මඩකලපුව දිස්ත්‍රික්කය නියෝජනය කරන පාර්ලිමේන්තු මන්ත්‍රීවරයන්ගේ අදහස් හා යෝජනා ලබා ගැනීමට කටයුතු කරන්නේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2605/2022

ගරු අශෝක් අබේසිංහ මහතා,— මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට,— (1)

- (අ) (i) යටත්විජිතභාවයෙන් නිදහස් වීමෙන් පසු ශ්‍රී ලංකාවේ ආර්ථික වර්ධනය සෘණ අගයක් වාර්තා කරන ලද වර්ෂ කවරේද;
- (ii) එම එක් එක් වර්ෂයේ ආර්ථික වර්ධනය වෙන් වෙන් වශයෙන් කොපමණද;
- (iii) එම එක් එක් වර්ෂයේ මුදල් අමාත්‍යාංශයේ සහ ජනාධිපති ධුරයේ කටයුතු කරන ලද පුද්ගලයන්ගේ නම් වෙන් වෙන් වශයෙන් කවරේද;
- (iv) ඉහත සඳහන් වර්ෂවල ශ්‍රී ලංකාවේ ආර්ථිකය යථා තත්ත්වයට පත් කිරීමට එවකට පැවති රජයන් විසින් ක්‍රියාමාර්ග ගෙන තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2625/2022

ගරු ඩී. වීරසිංහ මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ මේ වනවිට පවතින පිරිවෙන් සංඛ්‍යාව කොපමණද;
- (ii) එම පිරිවෙන්වල අධ්‍යාපනය ලබන ගිහි සහ පැවිදි සිසුන් සංඛ්‍යාව වෙන් වෙන් වශයෙන් කොපමණද;
- (iii) එම පිරිවෙන්වල සේවය කරනු ලබන අධ්‍යාපන කාර්ය මණ්ඩලයේ සහ අනාධ්‍යාපන කාර්ය මණ්ඩලයේ සේවකයන් සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත පිරිවෙන්වල යටිතල පහසුකම් සංවර්ධනය කිරීම සඳහා 2022 වර්ෂයට වෙන් කරන ලද ප්‍රතිපාදනය කොපමණද;
- (ii) නව පිරිවෙන් ආරම්භ කිරීම සඳහා සැලසුම් කර තිබේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2633/2022

ගරු සම්පත් අනුකෝරළ මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) යල සහ මහ කන්න සඳහා අවශ්‍ය පොහොර ඉදිරියේදී අඛණ්ඩව සැපයීම සඳහා වැඩපිළිවෙළක් සකස් කර තිබේද;
- (ii) බීජ වී හිඟයකින් තොරව ලබා දීමට කටයුතු කරන්නේද;
- (iii) විවිධ මිල ගණන් යටතේ මේ වනවිට බීජ වී අලෙවි කරනු ලබන බව දන්නේද;
- (iv) බීජ වී මිල පාලනය කිරීම සඳහා වැඩපිළිවෙළක් සකස් කර තිබේද;
- යන්න එතුමා මෙම සභාවට දන්වන්නෙහිද?
- (ආ) (i) විවිධ මිල ගණන් යටතේ වල් නාශක හා පළිබෝධ නාශක අලෙවි කරනු ලබන බව දන්නේද;
- (ii) වල් නාශක හා පළිබෝධ නාශක මිල පාලනය කිරීම සඳහා වැඩපිළිවෙළක් සකස් කරන්නේද;
- (iii) ඒවා සහන මිලට ලබා දීම සඳහා මේ වනවිට රජය මැදිහත් වී තිබේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2641/2022

ගරු රාජිකා වික්‍රමසිංහ මහත්මිය, — පරිසර අමාත්‍යතුමාගෙන් ඇසීමට, — (2)

- (අ) (i) කර්මාන්තශාලාවලින් සහ වෙනත් ඉදිකිරීම්වලින් බහුල වශයෙන් ගංගාවලට අපද්‍රව්‍ය බැහැර කරන බවත්;
- (ii) සමහර ඉදිකිරීම් සඳහා නිසි අධ්‍යයනයකින් තොරව පරිසර බලපත්‍ර නිකුත් කර ඇති බවත්;
- එතුමා දන්නෙහිද?
- (ආ) (i) ගංගාවලට අපද්‍රව්‍ය බැහැර කරන කර්මාන්තශාලා/ආයතන දැනුවත් කර එලෙස අපද්‍රව්‍ය බැහැර කිරීම වැළැක්වීමට පියවර ගන්නේද;
- (ii) ගංගාවලට අපද්‍රව්‍ය බැහැර කරන බවට මේ වනවිට හඳුනාගෙන ඇති කර්මාන්තශාලා/ආයතන සංඛ්‍යාව කොපමණද;
- (iii) එම කර්මාන්තශාලා/ආයතනවලට එරෙහිව නීතිමය ක්‍රියාමාර්ග ගෙන තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2646/2022

ගරු ගාමිණී වලේබෝධ මහතා, — වනජීවී හා වන සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) (i) දශක කිහිපයකට ඉහත ශ්‍රී ලංකාවේ මිනිස් ජනාවාස සහ වගාබිම් බවට පත්ව තිබූ භූමි, පසු කාලීනව රක්ෂිත වනාන්තර බවට පත් කර ගැසට් කර ඇති බවත්;
- (ii) ඒ හේතුවෙන් එම ප්‍රදේශවල ජීවත් වූ ජනතාව පීඩාවට පත් වී ඇති බවත්;
- (iii) එම ජනතාවගේ ගැටලු සම්බන්ධයෙන් නිසි පියවර ගැනීම පිණිස ක්‍රමවේදයක් සකස් කළ යුතු බවත්;
- එතුමා පිළිගන්නෙහිද?

(15)

- (ආ) (i) ඉහත (අ) (i) හි සඳහන් ගැසට් කිරීම හේතුවෙන් මේ වනවිට වාර්තා වී ඇති ගැටලු සංඛ්‍යාව කොපමණද;
- (ii) එම ගැටලු විසඳීම සඳහා මේ වනවිට ගෙන ඇති පියවර කවරේද;
- (iii) ඉදිරියේදී එවැනි ගැටලු ඇති නොවීම සඳහා ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2652/2022

ගරු යූ. කේ. සුමිත් උඩුකුඹුර මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ රජයේ රෝහල්වල මේ වනවිට සේවය කරනු ලබන හෙද නිලධාරීන් සංඛ්‍යාව කොපමණද;
- (ii) රජයේ හෙද සේවයේ මේ වනවිට පවතින පුරප්පාඩු සංඛ්‍යාව කොපමණද;
- (iii) එම පුරප්පාඩු පිරවීම සඳහා ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2662/2022

ගරු කෝකිලා ගුණවර්ධන මහත්මිය, — කාන්තා, ළමා කටයුතු හා සමාජ සවිබලගැන්වීම් අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ සිටින ආබාධිත පුද්ගලයන් සංඛ්‍යාව කොපමණද;
- (ii) ඔවුන් වෙනුවෙන් ලබා දෙනු ලබන මාසික දීමනාව සඳහා වැය කරනු ලබන මුදල කොපමණද;
- (iii) පුද්ගලයන්ට සහ පවුල් ඒකක සඳහා ලබා දෙනු ලබන දීමනා වෙන් වෙන් වශයෙන් කවරේද;
- (iv) දීමනා ලබා ගැනීම සඳහා පොරොත්තු ලේඛනවල සිටින ආබාධිත පුද්ගලයන් සංඛ්‍යාව කොපමණද;
- යන්නන් එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2690/2022

ගරු වාසුදේව නානායක්කාර මහතා, — මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට, — (2)

- (අ) (i) මේ වනවිට ශ්‍රී ලංකාවට වාහන ආනයනය කිරීම තහනම් කර ඇති නමුත් 2022 පෙබරවාරි 22 වනවිට ලැම්බෝගිනි වර්ගයේ වාහන 01ක්, රෝල්ස් රොයිස් වර්ගයේ වාහන 01ක් සහ හැමර් වර්ගයේ වාහන 02ක් රේගුව දක්වා ගෙනවිත් තිබේද;
- (ii) එම වාහනවල වෙළඳපළ වටිනාකම රුපියල් කෝටි 57ක් හෝ ඊට ආසන්න අගයක් බව දන්නේද;
- (iii) ශ්‍රී ලංකා රේගුව විසින් රුපියල් ලක්ෂ 750 - 800 අතර වටිනාකමකට එම වාහන නිදහස් කර තිබේද;
- යන්න එතුමා මෙම සභාවට දන්වන්නෙහිද?

(16)

- (ආ) (i) එම නිදහස් කිරීම නීති විරෝධී බවත්;
(ii) එමඟින් රජයට විශාල මූල්‍ය අලාභයක් සිදු වී ඇති බවත්;
එතුමා පිළිගන්නෙහිද?
(ඇ) නොඑසේ නම්, ඒ මන්ද?

2724/2022

ගරු මොහමඩ් මුසම්මිල් මහතා, — මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට, — (2)

- (අ) (i) සීමාසහිත සෙන්ට්‍රල් ඉන්වෙස්ට්මන්ට් ඇන්ඩ් ෆයින්ෆ් (Central Investment and Finance PLC -CIFL) නමින් වූ මූල්‍ය ආයතනයක් සඳහා ව්‍යාපාරික කටයුතු සිදු කිරීමට ශ්‍රී ලංකා මහ බැංකුව විසින් අවසරයක් ලබා දී තිබුණේද;
(ii) එම ආයතනය විසින් සිය තැන්පත්කරුවන්ගේ මුදල් නැවත ඔවුන්ට ගෙවා නොමැති බව දන්නේද;
(iii) එම ආයතනය බුන්වත්වීම සම්බන්ධයෙන් ශ්‍රී ලංකා මහ බැංකුව විසින් පරීක්ෂණයක් සිදු කරනු ලැබුවේද;
(iv) එම පරීක්ෂණ වාර්තාවේ නිර්දේශ සම්බන්ධයෙන් ගෙන ඇති ක්‍රියාමාර්ග කවරේද;
(v) ඉහත තැන්පත්කරුවන්ගේ මුදල් නැවත ලබා දීමට පියවර ගන්නේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

2887/2022

ගරු මායාදුන්න විත්තක අමල් මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) කල්පිටිය අර්ධද්වීපයේ දෙළුම් වගා කරනු ලබන බව දන්නේද;
(ii) එසේ නම්, එහි දෙළුම් වගා කර ඇති භූමි ප්‍රමාණය කොපමණද;
(iii) කල්පිටිය අර්ධද්වීපයේ දෙළුම් වගා කරනු ලබන ගොවීන් සංඛ්‍යාව කොපමණද;
(iv) එම ගොවීන්ට නිසි පරිදි තාක්ෂණික දැනුම නොලැබීම හා නිෂ්පාදන අලෙවි කර ගැනීමේ බාධා පවතින බව දන්නේද;
(v) ඒවා විසඳීමට ගනු ලබන ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

2981/2022

ගරු ගුණතිලක රාජපක්ෂ මහතා, — වෙළඳ, වාණිජ හා ආහාර සුරක්ෂිතතා අමාත්‍යතුමාගෙන් ඇසීමට, — (1)

- (අ) (i) සීමාසහිත විවිධ සේවා සමූපකාර සමිති සතු ඉන්ධන පිරවුම්හල් සංඛ්‍යාව කොපමණද;
(ii) එම එක් එක් ඉන්ධන පිරවුම්හල පිහිටි ප්‍රදේශය කවරේද;

(17)

- (iii) සීමාසහිත විවිධ සේවා සමුපකාර සමිතිවලට නව ඉන්ධන පිරවුම්හල් පිහිටුවීම සඳහා අවසර ලබා දීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3087/2022

ගරු නිසකුට්ටි ආරච්චි මහතා,— මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමාගෙන් ඇසීමට,— (1)

- (අ) (i) නිවාස සංවර්ධන මූල්‍ය සංස්ථාවෙන් මේ වනවිට ණය ලබා ගෙන ඇති පුද්ගලයන් සංඛ්‍යාව කොපමණද;
- (ii) ඉහත ආයතනයෙන් ණය ලබා ගැනීම සඳහා සපුරාලිය යුතු සුදුසුකම් කවරේද;
- (iii) එම ආයතනයේ ණය වෙනුවෙන් අය කරනු ලබන වාර්ෂික පොලී අනුපාතය කවරේද;

යන්න එතුමා මෙම සභාවට දන්වන්නෙහිද?

- (ආ) (i) නිවාස සංවර්ධන මූල්‍ය සංස්ථාවෙන් ණය ලබා ගෙන මේ වනවිට ණය ගෙවීම පැහැරහැර ඇති පුද්ගලයන් සංඛ්‍යාව කොපමණද;
- (ii) දැඩි ආර්ථික අපහසුතා ඇති පුද්ගලයන් සඳහා ණය සහන ලබා දීමේ හැකියාවක් තිබේද;
- (iii) එසේ නම්, ඒ පිළිබඳ විස්තර කවරේද;
- යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3117/2022

ගරු (මේජර්) සුදර්ශන දෙනිපිටිය මහතා,— විදුලිබල හා බලශක්ති අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ සිටින විදුලි පාරිභෝගිකයන් සංඛ්‍යාව කොපමණද;
- (ii) ඒ අතරින් ලංකා විදුලිබල මණ්ඩලය සහ ලංකා විදුලි (පෞද්.) සමාගම විසින් විදුලි සම්බන්ධතාවය ලබා දී ඇති පාරිභෝගිකයන් සංඛ්‍යාව වෙන් වෙන් වශයෙන් කොපමණද;
- (iii) මේ වනවිට විදුලි සම්බන්ධතාවය ලබා ගැනීම සඳහා ඉල්ලුම්කර ඇති ඉල්ලුම්කරුවන් සංඛ්‍යාව කොපමණද;
- (iv) එම ඉල්ලුම්කරුවන් සඳහා විදුලි සම්බන්ධතාවය ලබා දීමට ලංකා විදුලිබල මණ්ඩලයට හැකියාව තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3156/2022

ගරු සමන්ප්‍රිය හේරත් මහතා,— වැවිලි කර්මාන්ත අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවට වාර්ෂිකව ආනයනය කරනු ලබන ජ්ලාස්ටික් කොසු, ජ්ලාස්ටික් ඉදලේ හා පිරිසිදු කිරීමට යොදා ගනු ලබන ජ්ලාස්ටික් බුරුසු ප්‍රමාණය වෙන් වෙන් වශයෙන් කොපමණද;

(18)

- (ii) ඒවා ආනයනය කිරීම සඳහා වාර්ෂිකව වැය කරනු ලබන මුදල කොපමණද;
යන්න එතුමා මෙම සභාවට දන්වන්නෙහිද?
- (ආ) (i) කොහු ආශ්‍රිත භාණ්ඩ භාවිතය දිරිගැන්වීම හා ප්‍රවර්ධනය කිරීම සඳහා මේ වනවිට ගෙන ඇති ක්‍රියාමාර්ග කවරේද;
(ii) කොහු ආශ්‍රිත භාණ්ඩ සඳහා වන ආදේශක භාණ්ඩ ආනයනය අධෛර්යමත් කිරීමට ප්‍රතිපත්තිමය තීරණයක් ගෙන තිබේද;
යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3165/2022

ගරු ඩබ්ලිව්. එච්. එම්. ධර්මසේන මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) රජයේ සේවකයන්ගේ උසස්වීම් හා වැටුප් වර්ධක ලබාගැනීම සඳහා ඔවුන් කාර්යක්ෂමතා කඩඉම් විභාග සමත් විය යුතු බවත්;
(ii) 2022 වර්ෂයේ ජනවාරි මස සිට කාර්යක්ෂමතා කඩඉම් විභාග නොපැවැත්වීම හේතුවෙන් ඔවුන්ගේ උසස්වීම් හා වැටුප් වර්ධක ලැබී නොමැති බවත්;
එතුමා පිළිගන්නෙහිද?
- (ආ) එසේ නම්, එම කාර්යක්ෂමතා කඩඉම් විභාග පැවැත්වීම සඳහා ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3171/2022

ගරු මයන්ත දිසානායක මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට මේ දක්වා මහනුවර, මාතලේ සහ නුවරඑළිය යන දිස්ත්‍රික්කවල පවතින අධි අවදානම් නිවාස සංඛ්‍යාව කොපමණද;
(ii) එම නිවාසවල පදිංචිකරුවන් වෙනත් ස්ථානවල පදිංචි කරවීම සඳහා වැඩපිළිවෙළක් සකස් කර තිබේද;
(iii) ඔවුන්ට ලබා දෙනු ලබන ප්‍රතිලාභ ප්‍රමාණවත් නොවන බව පිළිගන්නේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3208/2022

ගරු මීලාන් ජයතිලක මහතා, — ප්‍රවාහන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) නව කැලණි පාලමේ සිට අතුරුගිරිය දක්වා කුළුණු මත ඉදිකරනු ලබන අධිවේගී මාර්ගයේ ඉදිකිරීම් කටයුතු මේ වනවිට ආරම්භ කර තිබේද;
(ii) නොඑසේ නම්, ඊට අදාළ ඉදිකිරීම් කටයුතු ආරම්භ කරනු ලබන දිනය කවරේද;
(iii) එම මාර්ගයේ ඉදිකිරීම් කටයුතු අවසන් කිරීම සඳහා ගත වන කාලය කොපමණද;

(19)

(iv) එම මාර්ගයේ වැඩ අවසන් කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) (i) ඉහත මාර්ගය ඉදිකිරීමට අදාළ මිනුම් කටයුතු අවසන් කර තිබේද;

(ii) මාර්ගය ඉදිකිරීම හේතුවෙන් ඉඩම් අහිමි වන පුද්ගලයන්ට වන්දි ගෙවීමට කටයුතු කරන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3218/2022

ගරු සුදන් මංජුල මහතා, — නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ ඉදිකිරීම් කටයුතු සිදු කිරීම සඳහා ලියාපදිංචි වී ඇති ආයතන සංඛ්‍යාව කොපමණද;

(ii) එම ආයතන වර්ගීකරණය කර තිබේද;

(iii) එසේ නම්, එම වර්ගීකරණ කවරේද;

යන්න එතුමා මෙම සභාවට දන්වන්නෙහිද?

(ආ) (i) ප්‍රමිතියෙන් තොර ඉදිකිරීම් සිදු කරනු ලබන ආයතන සම්බන්ධයෙන් අනුගමනය කරනු ලබන ක්‍රමවේදය කවරේද;

(ii) මේ වනවිට, අසාධු ලේඛනගත කර තිබෙන ඉදිකිරීම් ආයතන සංඛ්‍යාව කොපමණද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3234/2022

ගරු ඉම්රාන් මහරුල් මහතා, — අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

(අ) (i) උපාධිධාරීන් සඳහා රජයේ රැකියා ලබා දීමේ වැඩසටහනේ දෙවන අදියර යටතේ 2019 වර්ෂයේදී රැකියා ලබා දෙන ලද සියලුම උපාධිධාරී අභ්‍යාසලාභීන් සඳහා මේ වනවිට ස්ථිර පත්වීම් ලබාදී තිබේද;

(ii) එසේ නම්, ඔවුන් ස්ථිර කරනු ලැබූ දිනය කවරේද;

(iii) ඔවුන්ගේ එක් වසරක පුහුණු කාල සීමාව අවසන් වූ දිනය කවරේද;

(iv) ඔවුන්ගේ පුහුණු කාල සීමාවට අදාළ හිඟ වැටුප් ලබා දීම සහ සේවා කාලය ගණනය කිරීම සිදු කරනු ලබන්නේ කෙසේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3262/2022

ගරු මර්ජාන් ෆලීල් මහතා, — සංචාරක හා ඉඩම් අමාත්‍යතුමාගෙන් ඇසීමට, — (1)

(අ) (i) බෙරුවල සිට හික්කඩුව දක්වා වූ මුහුදු තීරය ආශ්‍රිත සංචාරක කර්මාන්තය මේ වනවිට අඩාල වී ඇති බව දන්නේද;

(20)

- (ii) එම මුහුදු තීරය ආශ්‍රිත සංචාරක කර්මාන්තය ප්‍රවර්ධනය කිරීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

- (ආ) (i) සංචාරක හෝටල් හිමිකරුවන් ලබා ගෙන ඇති ණය සම්බන්ධයෙන් සහන ලබා දීමට කටයුතු කරන්නේද;

- (ii) සංචාරක කර්මාන්තය නගා සිටුවීම සඳහා ආරම්භ කර ඇති ව්‍යාපෘති කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3267/2022

ගරු දිලීප් වෙදආරච්චි මහතා,— අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට,— (1)

- (අ) (i) හම්බන්තොට දිස්ත්‍රික්කයේ, තංගල්ල ප්‍රාදේශීය ලේකම් කොට්ඨාසයේ, මැදගම ග්‍රාම නිලධාරී වසමේ පිහිටා ඇති “යායවත්ත” නැමැති ඉඩමේ විශාලත්වය අක්කරවලින් කොපමණද;

- (ii) ඉහත ඉඩම සම්බන්ධයෙන් 1979.04.09 වන දින ගොනු කර, විභාග කරන ලද අංක P 1935 දරන නඩුවේ තීන්දුව කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2004 වර්ෂයේ සිදු වූ සුනාමි ව්‍යසනයෙන් අවතැන්වූවන් සඳහා නිවාස ඉදිකිරීමට ඉහත ඉඩමෙන් පවරා ගන්නා ලද ඉඩම් කොටසේ විශාලත්වය කොපමණද;

- (ii) එම ප්‍රමාණයෙන් සුසාන භූමිය සඳහා වෙන් කර ඇති ඉඩම් කොටසේ විශාලත්වය කොපමණද;

- (iii) සුසාන භූමිය සඳහා වෙන් කිරීමෙන් පසු ඉතිරි ඉඩම් කොටසේ විශාලත්වය කොපමණද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3318/2022

ගරු මුදිතා ප්‍රියාන්ති මහත්මිය,— වැවිලි කර්මාන්ත අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ වතු සමාගම් සතුව වගා නොකරන ලද ඉඩම් විශාල ප්‍රමාණයක් පවතින බව දන්නේද;

- (ii) එසේ නම්, එම වගා නොකරන ලද ඉඩම් ප්‍රමාණය, එක් එක් පළාත අනුව අක්කරවලින් වෙන් වෙන් වශයෙන් කොපමණද;

- (iii) වතු සමාගම් සතු දීර්ඝ කාලයක සිට වගා නොකරන ලද ඉඩම්, රත්නපුර දිස්ත්‍රික්කයේ ගොඩකවෙල, ඕපනායක සහ වැලිගෙපොල යන ප්‍රාදේශීය ලේකම් කොට්ඨාසවල පවතින බව දන්නේද;

- (iv) එම වගා නොකරන ලද ඉඩම් ප්‍රමාණය, ඉහත සඳහන් එක් එක් ප්‍රාදේශීය ලේකම් කොට්ඨාසය අනුව අක්කරවලින් වෙන් වෙන් කොපමණද;

(21)

- (v) වගා කිරීම සඳහා එම ඉඩම් ජනතාවට ලබා දීමට ක්‍රමවේදයක් තිබේද;
යන්නන් එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3335/2022

ගරු දයාසිරි ජයසේකර මහතා,— කම්කරු සහ විදේශ රැකියා අමාත්‍යතුමාගෙන් ඇසීමට,— (1)

- (අ) (i) මේ වනවිට විදේශ රැකියා සඳහා ශ්‍රී ලාංකික ශ්‍රමිකයන් ඉල්ලුම් කරනු ලබන රටවල් කවරේද;
- (ii) එම එක් එක් රට විසින් ශ්‍රී ලංකාවට ලබා දෙන බවට දන්වා ඇති රැකියා අවස්ථා සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) විදේශ රැකියා සඳහා භාෂා සහතික අවශ්‍ය රටවල් කවරේද;
- (ii) වලංගු වෘත්තීය පුහුණු සහතික අවශ්‍ය රටවල් කවරේද;
- (iii) භාෂා සහතික සහ වෘත්තීය පුහුණු සහතික අවශ්‍ය නොවන රටවල් තිබේද;
- (iv) එසේ නම්, එම රටවල් කවරේද;

යන්නන් එතුමා මෙම සභාවට දන්වන්නෙහිද?

- (ඇ) (i) විදේශ රැකියා සඳහා ශ්‍රී ලාංකික ශ්‍රමිකයන් යොමු කිරීමට මේ වනවිට ගෙන ඇති පියවර කවරේද;
- (ii) ශ්‍රී ලාංකික ශ්‍රමිකයන්ට විදේශ රැකියා සඳහා අවශ්‍ය සුදුසුකම්, කඩිනමින් සපුරාලීම සඳහා ගෙන ඇති ක්‍රියාමාර්ග කවරේද;

යන්න තවදුරටත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3370/2022

ගරු වාල්ස් නිර්මලනාදන් මහතා,— ප්‍රවාහන හා මහාමාර්ග අමාත්‍යතුමාගෙන් ඇසීමට,— (1)

- (අ) (i) උතුරු පළාත තුළ ශ්‍රී ලංකා ගමනාගමන මණ්ඩලයේ බස් ඩිපෝ 7ක් ස්ථාපිත කර තිබුණද, එම ඩිපෝවල පවතින බස් රථ හිඟය හා සේවක මණ්ඩලවල පවතින පුරප්පාඩු හේතුවෙන් පළාතේ මහජනතාව වෙත නිසි සේවයක් ලබා දීමට නොහැකි වී ඇති බවත්,
- (ii) ඒ හේතුවෙන් රාජ්‍ය සේවකයන්ට, ගුරුවරුන්ට හා පාසල් සිසුන්ට නියමිත වේලාවට අදාළ ආයතන වෙත යාමට නොහැකි වී ඇති බවත්.
- (iii) ඇතැම් ගමනාන්ත වෙත ප්‍රවාහන සේවාවන් නොමැතිවීම හේතුවෙන් අධික මුදලක් වැය කරමින් ප්‍රවාහන අවශ්‍යතා සපුරා ගැනීමට සිදු වී ඇති බවත්;

එතුමා දන්නෙහිද?

- (ආ) එසේ නම්, ඉදිරියේදී උතුරු පළාතේ මහජනතාව වෙත ගුණාත්මක ප්‍රවාහන සේවාවක් ලබා දීම සඳහා ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3578/2022

ගරු (වෛද්‍ය) කවින්ද්‍ර හේමාන් ජයවර්ධන මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) සීමාසහිත ශ්‍රී ලංකන් එයාර් ලයින් ආයතනය විසින් ලංකා බනිජ් තෙල් නීතිගත සංස්ථාවට ගෙවීමට ඇති හිඟ මුදල කොපමණද;
- (ii) එම මුදල් ලංකා බනිජ් තෙල් නීතිගත සංස්ථාවට අය කර දීම සඳහා අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3581/2022

ගරු හෙක්ටර් අප්පුහාමි මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) මේ වනවිට ලංකා විදුලිබල මණ්ඩලයට අයවිය යුතුව ඇති හිඟ බිල්පත්වල වටිනාකම කොපමණද;
- (ii) ප්‍රසිද්ධ හා බලවත් පුද්ගලයන් විසින් විදුලි බිල්පත් ගෙවීම පැහැරහැර තිබෙන බව දන්නේද;
- (iii) ඔවුන්ගෙන් අයවිය යුතු හිඟ මුදල් අයකර ගැනීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3662/2022

ගරු යදාමිණි ගුණවර්ධන මහතා, — තාක්ෂණ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ තොරතුරු තාක්ෂණ සාක්ෂරතාවය සම්බන්ධයෙන් ජාතික නිර්වචනයක් සකස් කර තිබේද;
- (ii) එසේ නම්, එම නිර්වචනය කවරේද;
- (iii) නොඑසේ නම්, එම නිර්වචනය සකස් කිරීම සඳහා අවශ්‍ය කරනු ලබන කාලය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකාවේ තොරතුරු තාක්ෂණ සාක්ෂරතා අගයන් ජාතික, දිස්ත්‍රික්ක හා ප්‍රාදේශීය ලේකම් කොට්ඨාස මට්ටම අනුව වෙන් වෙන් වශයෙන් ලබා දිය හැකිද;
- (ii) නොඑසේ නම්, තොරතුරු තාක්ෂණ සාක්ෂරතා අගයන් ඉහත එක් එක් මට්ටම අනුව මැනිය හැකි ක්‍රමවේදයක් සකස් කළ හැකි ආකාරය කවරේද;
- (iii) තොරතුරු තාක්ෂණ සාක්ෂරතාවය ඉහළ නැංවීම සඳහා මේ වනවිට වැඩපිළිවෙළක් ක්‍රියාත්මක වන්නේද;
- (iv) නොඑසේ නම්, තොරතුරු තාක්ෂණ සාක්ෂරතාවය ඉහළ නැංවීම සඳහා ගත හැකි ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3852/2022

ගරු එස්. එම්. මරික්කාර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) වර්ෂ තුනක පමණ කාලයක සිට කොලොන්නාව, සේදවත්ත, සිද්ධාර්ථ විද්‍යාලයේ ක්‍රීඩාංගණයේ පස් ගොඩ ගසා තිබීම හේතුවෙන් එම ක්‍රීඩාංගණය ඉහත විද්‍යාලයේ සිසුන්ට ක්‍රීඩා කටයුතු සඳහා භාවිතා කිරීමට නොහැකි තත්ත්වයක පවතින බව දන්නේද;
- (ii) එම ක්‍රීඩාංගණය ක්‍රීඩා කටයුතු සඳහා භාවිතා කළ හැකි වන පරිදි සකස් කිරීම මේ වනතෙක් ප්‍රමාද වීමට හේතු කවරේද;
- (iii) එම ක්‍රීඩාංගණය පිළිසකර කර සිසුන්ට නැවත ක්‍රීඩා කටයුතුවලට භාවිතා කිරීම සඳහා ලබා දෙනු ලබන දින වකවානු කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3866/2022

ගරු ඉමිනියාස් බාකීර් මාකර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කළුතර දිස්ත්‍රික්කයේ, දෙමළ මාධ්‍ය ජාතික පාසල් සංඛ්‍යාව සහ පළාත් පාසල් සංඛ්‍යාව වෙන් වෙන් වශයෙන් කොපමණද;
- (ii) එම එක් එක් පාසලේ නම, එම පාසල අයත්වන අධ්‍යාපන කලාපය, පාසලට අදාළ වර්ගීකරණය, පවතින ශ්‍රේණි අනුව ඉගෙනුම ලබන සිසුන් සංඛ්‍යාව වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3911/2022

ගරු උපුල් මහේන්ද්‍ර රාජපක්ෂ මහතා, — නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) (i) සහනදායී කුලී පදනම මත රජයේ සේවකයන්ට නිවාස ලබා ගැනීමට අවස්ථාවක් තිබේ නම්, එය ඔවුන්ට විශාල සහනයක් බව පිළිගන්නේද;
- (ii) කොළඹ හා තදාසන්න ප්‍රදේශවල පිහිටා ඇති රජයේ ආයතනවල සේවය කරනු ලබන රජයේ නිලධාරීන් සඳහා ප්‍රවාහන පහසුකම් සහිත ප්‍රදේශවල සහනදායී කුලී පදනම මත ලබා ගත හැකි නිවාස යෝජනා ක්‍රමයක් ඉදිකිරීමට සැලසුම් කරන්නේද;
- (iii) එසේ නම්, ගම්පහ දිස්ත්‍රික්කය සඳහා එවැනි නිවාස යෝජනා ක්‍රමයක් සැලසුම් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?